

दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बेंगलूरु से एक साथ प्रकाशित

॥ श्री गणेशाय नमः ॥

तमिलनाडु प्रांत की धर्मनगरी



SHRI BAGESHWAR DHAM
MANDAL
CHENNAI

चेन्नई में पहली बार



भक्त चरित्र कथा



* कथा वाचक *

पू. श्री इन्द्रेशजी उपाध्याय



* आयोजक *

बागेश्वर धाम मंडल, चेन्नई

17 से 19
जनवरी
2026

कथा
सायं 3.00
बजे से

* मुख्य सहयोगी *

श्री श्याम सत्संग ट्रस्ट, चेन्नई

VENUE

SPR CITY

THE BHANDHARI PALACE

#1, COOK ROAD, PERAMBUR, CHENNAI - 600 012



SCAN ME

Live on
YouTube
@Bhaktipath

* अधिक जानकारी हेतु सम्पर्क करें *

गौरव शर्मा : 99961 99966

महेन्द्र रावल : 95662 51907

रतन केशरवानी 95000 00424



SPR CITY
A PROJECT WITH BENNY LTD.



MARKET OF INDIA
INDIA'S GLOBAL MARKET

नोट : कथा के उपरान्त महाप्रसादी का आयोजन रखा गया है।

FREE ENTRY
FOR ALL



दक्षिण भारत राष्ट्रमत



தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित

5 ममता बनर्जी अपराधियों को बचा रही हैं, राजनीतिक करियर के अंत के कगार पर

6 क्या ममता पर होगी बड़ी कार्रवाई?

7 किसी को बुरा दिखाकर अच्छा नहीं बन सकते : सोनल चौहान

फ़र्स्ट टेक

रुपया 44 पैसे टूटकर 90.78 प्रति डॉलर पर बंद मुंबई/भाषा। रुपए में शुक्रवार को लगातार तीसरे दिन गिरावट आई और यह 44 पैसे टूटकर 90.78 प्रति डॉलर पर बंद हुआ। डॉलर की भारी मांग तथा विदेशी संस्थागत निवेशकों की बाजार से पूंजी निकासी से रुपए पर दबाव बढ़ा। विदेशी मुद्रा कारोबारियों ने कहा कि अमेरिका-भारत व्यापार वार्ता और भू-राजनीतिक तनाव को लेकर बनी चिंता ने निवेशकों की कारोबारी धारणा को और प्रभावित किया। अंतरबैंक विदेशी मुद्रा विनिमय बाजार में रुपया 90.37 प्रति डॉलर पर खुला। कारोबार के दौरान 90.89 प्रति डॉलर के निचले स्तर पर पहुंच गया। अंत में यह डॉलर के मुकाबले 90.78 पर बंद हुआ जो बुधवार को बंद भाव से 44 पैसे की गिरावट है।

नए भाजपा अध्यक्ष के नाम की घोषणा 20 को नई दिल्ली/भाषा। भारतीय जनता पार्टी (भाजपा) ने शुक्रवार को पार्टी के राष्ट्रीय अध्यक्ष के चुनाव का कार्यक्रम जारी करते हुए कहा कि इस पद के लिए नामांकन 19 जनवरी को दाखिल किए जाएंगे और अगले दिन नए पार्टी अध्यक्ष के नाम की घोषणा की जाएगी। पार्टी सूत्रों के मुताबिक, भाजपा के राष्ट्रीय कार्यकारी अध्यक्ष नितिन गधवी के निर्विरोध पार्टी अध्यक्ष चुने जाने की संभावना है, क्योंकि इस बात की उम्मीद कम ही है कि कोई और नेता इस मुकाबले में शामिल नहीं होगा। भाजपा के राष्ट्रीय निर्वाचन अधिकारी के. लक्ष्मण द्वारा जारी संगठन चुनाव कार्यक्रम के अनुसार, पार्टी अध्यक्ष के चुनाव के लिए नामांकन 19 जनवरी को दोपहर 2 बजे से शाम 4 बजे के बीच दाखिल किया जा सकेगा और उम्मीदवार उसी दिन शाम 5 बजे से शाम 6 बजे के बीच नामांकन वापस ले सकेंगे। उम्मीदवारों के नामांकन पत्र की छानबीन 19 जनवरी को शाम 4 बजे से शाम 5 बजे के बीच की जाएगी।

दक्षिण कोरिया के पूर्व राष्ट्रपति यून को पांच साल कैद की सजा सियोल/एपी। दक्षिण कोरिया की एक अदालत ने शुक्रवार को पूर्व राष्ट्रपति यून सुक योल को पांच साल कैद की सजा सुनाई। यह फैसला उनके द्वारा 'मार्शल लॉ' लागू जाने और अन्य आरोपों को लेकर उनके खिलाफ आठ आपराधिक मुकदमों में पहला निर्णय है। संबंधित आरोपों के कारण उन्हें पद से हटना पड़ा था। दिसंबर 2024 में थोड़े समय के लिए 'मार्शल लॉ' लागू किए जाने के बाद व्यापक विरोध भड़क उठा, जिसमें लोगों ने उनके इस्तीफे की मांग की। इसके बाद यून सुक योल पर महाभियोग लगाया गया, उन्हें गिरफ्तार किया गया और राष्ट्रपति पद से हटा दिया गया।

17-01-2026
सूर्योदय 6:02 बजे

18-01-2026
सूर्यास्त 6:35 बजे

BSE
83,570.35
(+187.64)

NSE
25,694.35
(+28.75)

सोना
14,766 रु.
(24 कैरेट) प्रति ग्राम

चांदी
306,000 रु.
प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

महानगरीय चक्रव्यूह

दिल्ली में आकाश विषेला, चेन्नई में तूफान है। मुंबई भी बेचैन हो रही, बेंगलूरु हैरान है। कलकत्ता में उदापटक है, बाकी सब हलकान है। महानगरों के चक्रव्यूह में, फँसी देश की जान है।

कर्नाटक स्पोर्ट्स क्लस्टर



कर्नाटक के मुख्यमंत्री सिद्धरामय्या (बाएं) शुक्रवार को तुमकुरु में आयोजित 'कर्नाटक स्पोर्ट्स क्लस्टर 2025-26' के उद्घाटन समारोह के दौरान।

हिंदू समाज पारंपरिक रूप से समावेशी और स्वीकार करने वाला

दक्षिण भारत राष्ट्रमत
dakshinbharat.com

छत्रपति संभाजीनगर/भाषा। आरएसएस प्रमुख मोहन भागवत ने शुक्रवार को कहा कि भारत में कुछ भी अच्छा या बुरा होने पर हिंदुओं से इसके बारे में पूछा जाएगा, क्योंकि भारत "केवल एक भौगोलिक क्षेत्र का नाम नहीं है, बल्कि देश का चरित्र है"।

भागवत ने यहां एक कार्यक्रम को संबोधित करते हुए कहा कि हिंदू समाज पारंपरिक रूप से समावेशी और स्वीकार करने वाला है, जो रीति-रिवाजों, पहनावे, खान-पान की आदतों, भाषा, जाति और उपजाति में विविधता को समायोजित करता है, और ऐसे



करते हैं और विस्तार से कहें तो, देश के चरित्र का भी। भागवत ने कहा, "यह परंपरा सदियों से आक्रमणों और विनाश के बावजूद संरक्षित रही है, और लोगों ने यह सुनिश्चित किया है कि इसके मूल मूल्य एवं धर्म नष्ट न हों। ऐसे लोगों को हिंदू कहा जाता है, और ऐसे लोगों की भूमि को भारत के नाम से जाना जाता है।" उन्होंने कहा कि यदि लोग अच्छे, दृढ़ और ईमानदार बनने का प्रयास करेंगे, तो देश भी वैश्विक मंच पर उन गुणों को प्रतिबिम्बित करेगा। आरएसएस प्रमुख ने इस बात पर जोर दिया कि दुनिया भारत से कुछ उम्मीदें रखती है और देश पर्याप्त शक्ति एवं प्रभाव होने पर सार्थक योगदान देने में सक्षम होगा।

एक हज़ार साल में 16 आक्रमणों के बावजूद शाश्वत

सनातन धर्म का प्रतीक है सोमनाथ मंदिर : शाह

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय गृह मंत्री अमित शाह ने शुक्रवार को कहा कि गुजरात का सोमनाथ मंदिर गत एक हजार साल में 16 आक्रमणों के बावजूद शाश्वत 'सनातन धर्म' के प्रतीक के रूप में शान से खड़ा है और दिखाता है कि सृजन करने वालों की शक्ति विनाश करने वालों से कहीं अधिक है।

शाह ने यहां यमुना नदी के किनारे स्थित विशाल बांसेरा पार्क में तीसरे अंतरराष्ट्रीय पंतंग महोत्सव का उद्घाटन किया और लोगों को, विशेषकर किसानों को मकर संक्रांति की शुभकामनाएं दीं।



शाह ने कहा कि मकर संक्रांति को विभिन्न क्षेत्रों में लोहड़ी, बिहु, पोंगल और खिचड़ी पर्व के नाम से भी जाना जाता है जो मूल रूप से किसानों का त्योहार है और सूर्य देवता की जीवनदायी शक्ति का प्रतीक है।

शाह ने पंतंग महोत्सव पर कहा कि यह देश के लोगों को दिल्ली से जोड़ेगा और उन्होंने दिल्ली सरकार और दिल्ली विकास प्राधिकरण (डीडीए) से

इसे देश और दुनिया के अग्रणी आयोजनों में से एक बनाने की दिशा में काम करने का आग्रह किया।

उन्होंने सुझाव दिया कि इस आयोजन को और अधिक समग्र बनाने के लिए एक समिति का गठन किया जाए। अधिकारियों ने बताया कि इस अवसर पर दिल्ली के उपराज्यपाल दीके सक्सेना और मुख्यमंत्री रेखा गुप्ता उपस्थित थे।

भारत-जापान में वैश्विक अर्थव्यवस्था के लिए जोखिम घटाने की अपार क्षमता

दक्षिण भारत राष्ट्रमत
dakshinbharat.com

नई दिल्ली/भाषा। भारत और जापान ने व्यापार, महत्वपूर्ण खनिजों, रक्षा और उच्च प्रौद्योगिकी जैसे क्षेत्रों में आपसी सहयोग बढ़ाने पर शुक्रवार को सहमत जताई। विदेश मंत्री एस जयशंकर ने कहा कि दोनों पक्षों के बीच साझेदारी में वैश्विक अर्थव्यवस्था के समक्ष मौजूद जोखिमों को कम करने की अपार क्षमता है।

जयशंकर ने यहां जापान के विदेश मंत्री तोशिमित्सु मोतेगी के साथ 18वीं भारत-जापान रणनीतिक वार्ता में हिस्सा लेने के बाद यह टिप्पणी



की। वार्ता में दोनों पक्ष महत्वपूर्ण खनिजों पर एक संयुक्त कार्य समूह और कृत्रिम बुद्धिमत्ता (एआई) पर एक संवाद तंत्र स्थापित करने पर सहमत हुए। जयशंकर के साथ बातचीत से पहले मोतेगी ने प्रधानमंत्री नरेन्द्र मोदी से मुलाकात की।

विदेश मंत्री ने एक सोशल मीडिया पोस्ट में कहा, हमारे बीच विशेष रणनीतिक एवं वैश्विक साझेदारी में लगातार प्रगति हो रही है और इसमें विश्व व्यवस्था को आकार देने तथा अर्थव्यवस्था के समक्ष मौजूद जोखिमों को कम करने की अपार क्षमता है।

अब वैश्विक नेतृत्व पर ध्यान केंद्रित करें भारतीय स्टार्टअप : प्रधानमंत्री मोदी

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने शुक्रवार को भारतीय स्टार्टअप से विनिर्माण, गहन प्रौद्योगिकी और वैश्विक नेतृत्व पर अधिक ध्यान देने का आह्वान करते हुए कहा कि 'स्टार्टअप इंडिया' का अगला दशक भारत को नवाचार के वैश्विक अग्रणी देशों की पंक्ति में खड़ा करने वाला होना चाहिए।

प्रधानमंत्री मोदी ने 'स्टार्टअप इंडिया' पहल की 10वीं वर्षगांठ पर 'भारत मंडपम' में आयोजित कार्यक्रम को संबोधित करते हुए कहा कि स्टार्टअप भारत के आर्थिक और प्रौद्योगिकी भविष्य को आकार देने में अहम भूमिका निभा रहे हैं।



उन्होंने 'स्टार्टअप इंडिया' पहल को एक क्रांति करार देते हुए कहा कि 2014 में जहां देश में 500 से भी कम स्टार्टअप थे, वहीं आज यह संख्या दो लाख से अधिक हो चुकी है। इनमें से करीब 125 स्टार्टअप

एक अरब डॉलर या उससे अधिक मूल्यांकन के साथ 'यूनिकॉर्न' दर्जा हासिल कर चुके हैं। मोदी ने कहा कि इसके साथ ही भारत विश्व का तीसरा सबसे बड़ा स्टार्टअप परिवेश बन गया है।

प्रधानमंत्री ने कहा कि जोखिम लेने की प्रवृत्ति को पहले हतोत्साहित किया जाता था लेकिन अब वह मुख्यधारा में आ गई है और स्टार्टअप रोजगार सृजन, नवाचार और वैश्विक प्रतिस्पर्धा को बढ़ावा दे रहे हैं। उन्होंने स्टार्टअप संस्थापकों एवं उद्यमियों से कहा, सरकार आपके हर प्रयास में आपके साथ है। मुझे आपकी क्षमता पर पूरा भरोसा है। आपका साहस, आत्मविश्वास और नवाचार भारत के भविष्य को आकार दे रहे हैं। मोदी ने कहा कि पिछले 10 वर्षों ने भारत की उद्यमशील क्षमताओं को साबित किया है और अब लक्ष्य यह होना चाहिए कि अगले दशक में भारत नए स्टार्टअप रुझानों और प्रौद्योगिकियों में विश्व का नेतृत्व करे।

कुमारस्वामी ने प्रियंक खरगे पर निशाना साधा

दक्षिण भारत राष्ट्रमत
dakshinbharat.com

बेंगलूरु/भाषा। केंद्रीय मंत्री एच डी कुमारस्वामी ने शुक्रवार को कर्नाटक के मंत्री प्रियंक खरगे पर निशाना साधा और उनसे कहा कि वह दूसरों पर टिप्पणी करने के बजाय अपनी पार्टी की स्थिति पर ध्यान दें। जनता दल-सेक्युलर (जद-एस) की प्रासंगिकता पर



सवाल उठाने वाली खरगे की टिप्पणियों का जवाब देते हुए कुमारस्वामी ने कहा कि कांग्रेस को उनकी पार्टी को 'प्रमाणपत्र जारी करने' का कोई अधिकार नहीं है और दावा किया कि कांग्रेस के अहंकार की उसे भारी कीमत चुकानी पड़ी है। कुमारस्वामी ने कहा, "जद (एस) की बात करने से पहले,

बिहार और महाराष्ट्र में अपनी तथाकथित राष्ट्रीय पार्टी की हालत पर एक नजर डालिए।" केंद्रीय मंत्री ने कहा, प्रियंक खरगे कोन होते हैं जद (एस) पर चर्चा करने वाले? हमें उनके प्रमाणपत्र की जरूरत नहीं है। पहले वह अपने पिता से पूछें कि कांग्रेस में कितने मंत्री जद (एस) से हैं? मुख्यमंत्री से

लेकर निचले क्रम तक, क्या आप जानते हैं कि कितने लोग मूल रूप से जद (एस) से हैं?" उनका इशारा मुख्यमंत्री सिद्धरमैया की ओर था, जो पहले जद (एस) में थे। कुमारस्वामी ने दावा किया कि अहंकार ने कांग्रेस को भारी नुकसान पहुंचाया है और उन्होंने प्रियंक खरगे से अन्य पार्टियों के बारे में राजनीतिक टिप्पणी करने के बजाय विकास पर ध्यान केंद्रित करने का आग्रह किया।

मरीना बीच



शुक्रवार को पोंगल पर्व के दौरान चेन्नई के मरीना बीच पर मौजूद लोग उत्सव का आनंद लेते हुए।

द्रमुक सरकार को हटाने के लिए तमिलनाडु के लोग इंतजार कर रहे हैं : पलानीस्वामी

दक्षिण भारत राष्ट्रमत
dakshinbharat.com

चेन्नई/भाषा। ऑल इंडिया अन्ना द्रविड़ मुनेत्र कण्णम (अन्नाद्रमुक) के महासचिव एडम्पाडी के. पलानीस्वामी ने शुक्रवार को कहा कि तमिलनाडु के लोग आगामी विधानसभा चुनावों में 'जनविरोधी' द्रविड़ मुनेत्र कण्णम (द्रमुक) सरकार को सत्ता से बाहर करने का इंतजार कर रहे हैं। पार्टी के संस्थापक एम. जी. रामचंद्रन (एमजीआर) की 17



जनवरी को 109वीं जयंती से पहले पलानीस्वामी ने पार्टी कार्यकर्ताओं को लिखे एक पत्र में कहा कि एमजीआर और राज्य की पूर्व मुख्यमंत्री जे. जयललिता दोनों अब भले ही जीवित नहीं हैं, लेकिन पार्टी

को यह साबित करना होगा कि वह आज भी अजेय बनी हुई हैं। उन्होंने कहा, "एमजीआर द्वारा स्थापित अन्नाद्रमुक एकमात्र ऐसी पार्टी है जो तमिलनाडु की जनता के लिए काम करती है।" विधानसभा में विपक्ष के नेता ने दावा किया कि मतदाता बदलाव के लिए उत्सुक हैं। उन्होंने कहा, "तमिलनाडु के मतदाता मौजूदा जनविरोधी, वंशवादी सरकार को हटाकर एमजीआर और अम्मा (जयललिता को रनेहवश इसी नाम से पुकारा जाता है) के महान आंदोलन को पुनर्जीवित करने के लिए

तत्पर हैं। आज के दिन, आइए हम तमिलनाडु में अपने नेताओं के स्वर्णिम शासन को बहाल करने के महान कार्य में संलग्न होने का संकल्प लें।" उन्होंने कहा कि राजनीतिक विपक्षी, पार्टी को कमजोर करने का प्रयास कर सकते हैं, लेकिन उन्होंने इस बात पर जोर दिया कि ऐसे प्रयासों को विफल करना और लोगों को सुशासन प्रदान करना कार्यकर्ताओं की सामूहिक जिम्मेदारी है। उन्होंने कहा, "इस यात्रा में पार्टी के प्रत्येक कार्यकर्ता की कड़ी मेहनत और उत्साह अपरिहार्य हैं। हमेशा आपके प्रयासों के साथ खड़ा रहूंगा।"




दक्षिण भारत राष्ट्रमत
dakshinbharat.com

वाशिंगटन/भाषा। वेनेजुएला में विपक्ष की नेता मारिया कोरिना मचाडो ने कहा कि उन्होंने अमेरिका के राष्ट्रपति डोनाल्ड ट्रंप को बृहस्पतिवार को अपना नोबेल शांति पुरस्कार पदक भेंट किया। मचाडो ने

इससे पहले कई मौकों पर कहा था कि वह अपना नोबेल पुरस्कार ट्रंप को दे देंगी। उन्होंने बृहस्पतिवार को 'व्हाइट हाउस' (अमेरिका के राष्ट्रपति का आधिकारिक आवास एवं कार्यालय) में अमेरिकी राष्ट्रपति से मुलाकात की। यह बैठक ऐसे समय में हुई जब अमेरिका ने कुछ दिन पहले ही वेनेजुएला में सैन्य हमला कर उसके नेता निकोलस मादुरो को पकड़ने की

कार्रवाई की है। सोशल मीडिया पर जारी एक तस्वीर में मचाडो 'ओवल ऑफिस' (राष्ट्रपति का कार्यालय) में ट्रंप के साथ खड़ी नजर आ रही हैं और ट्रंप के हाथ में नोबेल शांति पुरस्कार पदक है। इस तस्वीर के 'कैप्शन' में लिखा है, "मारिया कोरिना मचाडो को प्रदान किया गया 2025 का नोबेल शांति पुरस्कार पदक।"





सुविचार

बोलचाल एक इंसान का गहना है
आकार, उम्र और परिस्थितियों
के साथ बदलता है।

दक्षिण भारत राष्ट्रमत

साइबर ठगों की चाल को नाकाम करें

केंद्रीय गृह मंत्रालय ने ‘डिजिटल अरेस्ट’ से जुड़े मामलों की जांच के लिए उच्च स्तरीय समिति गठित कर साइबर अपराध के इस तरीके के खिलाफ बड़ा कदम उठाया है। केंद्र सरकार और बैंकों द्वारा कई बार नागरिकों को सूचित किया जा चुका है कि डिजिटल अरेस्ट एक झूठ है। अगर कोई व्यक्ति या संगठन इसके नाम पर धमकाने की कोशिश करे तो उसकी बातों पर विश्वास नहीं करना चाहिए। इसके बावजूद लोग ठगी के शिकार हो रहे हैं। हाल में दिल्ली में एक बुजुर्ग दंपति को डिजिटल अरेस्ट कर 15 करोड़ रुपए की ठगी की गई। यह नए साल में साइबर अपराधियों द्वारा ठगी गई सबसे बड़ी रकम है। दोनों पीड़ित डॉक्टर हैं, वर्षों अमेरिका में रहे हैं, यूएन में नौकरी कर चुके हैं। साइबर अपराधियों ने उनकी ज़िंदगीभर की बचत ठग ली। इतने उच्च शिक्षित और जीवन का लंबा अनुभव रखने वाले लोग इतनी आसानी से साइबर ठगों के जाल में कैसे फंस गए? अखबारों, टीवी चैनलों, सोशल मीडिया पर ऐसे मुद्दे बहुत चर्चा में हैं। अगर उन्होंने खबरें पढ़ने के लिए थोड़ा समय निकाला होता तो इस नुकसान से बच जाते। साल 2023 से अब तक डिजिटल अरेस्ट के मामलों की बाढ़-सी आ गई है। साइबर अपराधी नकली पुलिस अधिकारी और जज बनकर मोबाइल फोन पर प्रकट होते हैं। उसके बाद धमकाने का सिलसिला शुरू होता है। हमारे देश में आम लोग पुलिस थानों और अदालतों से डरते हैं। इस डर का फायदा साइबर ठग उठा रहे हैं। थानों और अदालतों को देखकर लोगों के मन में सुरक्षा की भावना पैदा होनी चाहिए, लेकिन ऐसा नहीं हो रहा है। यह कहीं-न-कहीं व्यवस्था की कमी को दर्शाता है।

कई उच्च शिक्षित और जीवन का लंबा अनुभव रखने वाले लोगों को लगता है कि उन्हें सबकुछ पता है। वे अति-आत्मविश्वास के कारण साइबर ठगों के जाल में फंस जाते हैं। पिछले दिनों पंजाब के एक सेवानिवृत्त आईपीएस अधिकारी, जो अपने जमाने में बहुत तेज-तर्रार माने जाते थे, को साइबर ठगों ने 8 करोड़ का चूना लगा दिया। मुंबई के एक सेवानिवृत्त बैंक अधिकारी ने 1.35 करोड़ रुपए गंवा दिए। ये दोनों मामले फर्जी निवेश योजनाओं के थे। हिमाचल प्रदेश के बिलासपुर में एक सेवानिवृत्त सैनिक से साइबर अपराधियों ने 98 लाख रुपए ठग लिए। उन्हें 15 दिनों तक डिजिटल अरेस्ट रखा गया। चंडीगढ़ में एक बुजुर्ग को डिजिटल अरेस्ट कर 52 लाख रुपए ठग लिए। पीड़ितों को पुलिस, सीबीआई, ईडी और विभिन्न जांच एजेंसियों का डर दिखाकर जेल में डालने की धमकी दी गई थी। सबको मालूम होना चाहिए कि हमारे देश में डिजिटल अरेस्ट जैसा कोई कानूनी प्रावधान नहीं है। सोचिए, अगर किसी ने इतना गंभीर अपराध किया है कि पुलिस, सीबीआई, ईडी और कई एजेंसियों को उसकी तलाश है, तो क्या उस से सिर्फ डिजिटल अरेस्ट किया जाएगा? ऐसे खतरनाक अपराधी की भनक लगते ही एजेंसियां घर में घुसकर उसे गिरफ्तार करती हैं। एक और चौंकाने वाली बात यह है कि कई साइबर ठगों के पास लोगों का डेटा होता है। वे उसके आधार पर ठगी की साजिश रचते हैं। उन्हें पता है कि बीस-पच्चीस साल के युवाओं के पास ज्यादा रुपए नहीं होते, इसलिए ऐसे आयु वर्ग को निशाना बनाते हैं, जिसके पास अच्छी-खासी बचत होती है। सेवानिवृत्त लोग या तो डिजिटल अरेस्ट के नाम पर अपनी कमाई गंवा देते हैं या वे निवेश योजना के नाम पर झांसे में आते हैं। साइबर ठग हर साल कोई नया तरीका ढूंढते हैं। केंद्रीय गृह मंत्रालय द्वारा गठित उच्च स्तरीय समिति को यह बिंदु जरूर ध्यान में रखना चाहिए। जब ‘डिजिटल अरेस्ट’ पुराना हो जाएगा तो साइबर ठग कोई नया शिगूफा छोड़ेंगे। उनकी चाल को तकनीकी उपायों के जरिए पहले ही नाकाम कर देना चाहिए।

ट्वीटर टॉक



आदि शंकराचार्य जी ने सनातन संस्कृति को वैचारिक व तार्किक आधार देकर और अधिक व्यापक बनाया। चार मठों की स्थापना के माध्यम से उन्होंने ऐसी परंपरा विकसित की, जिससे युगों तक सनातन धर्म संरक्षित व संवर्धित रहे।

–अभित शाह



जोधपुर ट्रेड फेसिलिटेशन सेंटर में आयोजित जोधपुर हैंडीक्राफ्ट एक्सपो ऑर्टिफेक्ट्स के उद्घाटन समारोह में सहभागी बनकर खुशी हुई। हैंडीक्राफ्ट क्षेत्र से जुड़े उद्यमियों से सार्थक संवाद इस अवसर की विशेषता रही। इस क्षेत्र में उभरती संभावनाओं और नवाचारों पर विचार-विमर्श हुआ।

–गजेन्द्र सिंह शेखावत




महाराणा प्रताप के तेज और मीराबाई की अनन्य भक्ति की साक्षी पुण्य धरा राजस्थान में देश की प्रथम नागरिक, परम आदरणीया राष्ट्रपति श्रीमती द्रौपदी मुर्मू जी का जयपुर एयरपोर्ट पर पुष्पगुच्छ भेंट कर हार्दिक अभिनंदन और आत्मीय स्वागत किया।

–भजनलाल शर्मा

प्रेरक प्रसंग

फूलों से सीख

एक बगीचे में तरह-तरह के फूल खिले थे। एक युवक बगीचे के बागबान से प्रतिदिन कुछ फूल लेकर मंदिर में अर्पित करने जाया करता था। एक दिन माली ने पूछा, ‘बेटे जानते हो यह फूल एक मीन संवाद है।’ ‘अच्छा! मगर कैसे?’ युवक ने जानना चाहा। ‘बेटे यह फूल हमको मीन भाषा में यह बताता है कि हमको अगर देवता के समीप जाना है तो अपना मन सुगन्धित करना होगा। फूल जैसी कोमलता और क्षणभंगुरता को सज्जद स्वीकार करना होगा। खिलना केवल ओंनों के लिए मगर शालीन बने रहना हमको फूल ही सिखाते हैं। इस तरह हंसकर जीना और देवत्व पर अर्पित हो जाना सीख लिया तो देवता पर फूल चढ़ाना सार्थक है।’



सामयिक

ममता यह जानते हुए कि वह अकेले मुस्लिम वोटों के आधार पर नहीं चुनी जा सकती हैं, उन्होंने हिंदू वोट के लिए तृप्तिकरण की राजनीति का सहारा लिया। इस साल के विधानसभा चुनाव में सरकार बनाने के भाजपा के दावे को अतिशयोक्ति के रूप में खारिज नहीं किया जा सकता है।

अशोक भाटिया

नोबाइल : 9221232130

प्रवर्तन निदेशालय (ईडी) की कार्यवाही में ममता बनर्जी सरकार की कथित दखलंदाजी यदि अदालत में सिद्ध होती है, तो यह तृणमूल कांग्रेस सरकार के लिए गंभीर संवैधानिक संकट खड़ा कर सकती है। क्योंकि मुख्यमंत्री होने के नाते गिरफ्तारी से कोई संवैधानिक सुरक्षा नहीं मिलती और अगर एजसाबित कर दे कि फाइलस जांच से जुड़ी हैं, तो ममता पर बड़ी कार्रवाई हो सकती है। पश्चिम बंगाल के राज्यपाल सी। वी। आनंद बोस इस विषय को पहले ही संवैधानिक अधिकारों के उल्लंघन के रूप में चिन्हित कर चुके हैं। उनका यह कहना कि ‘वे चुप नहीं बैठ सकते, संकेत देता है कि राजभवन इस पूरे घटनाक्रम को केवल राजनीतिक विवाद नहीं, बल्कि संवैधानिक प्रश्न मान रहा है। संविधान के तहत राज्यपाल केंद्र का प्रतिनिधि होता है और उसकी रिपोर्ट राष्ट्रपति शासन का आधार बन सकती है।

दरअसल, पश्चिम बंगाल की राजनीति पिछले डेढ़ दशक से केवल सत्ता परिवर्तन या चुनावी संघर्ष की कहानी नहीं रही है। 2011 में ममता बनर्जी के सत्ता में आने के बाद राज्य की राजनीति एक ऐसे दौर में दाखिल हुई, जहां राज्य सरकार, राज्यपाल, न्यायपालिका और केंद्र सभी के बीच संबंध अक्सर तनावपूर्ण रहे। इसी कारण ममता बनर्जी के शासनकाल में कई बार ऐसा माहौल बना जब यह प्रश्न राष्ट्रीय बहस का हिस्सा बना कि क्या पश्चिम बंगाल में राष्ट्रपति शासन लगाया जा सकता है? हालांकि अब तक यह आशंका कभी वास्तविकता में नहीं बदली, लेकिन इसके पीछे की परिस्थितियां और टकराव बंगाल की समकालीन राजनीति को समझने के लिए अहम हैं। फ़िलहाल पश्चिम बंगाल की मुख्यमंत्री ममता बनर्जी ने शनिवार को मनी लॉन्ड्रिंग मामले में तृणमूल कांग्रेस

की राजनीतिक सलाहकार आई-पैक के कोलकाता कार्यालय पर प्रवर्तन निदेशालय (ईडी) के छापे की कड़ी निंदा की। ममता बनर्जी ने दावा किया कि भाजपा तृणमूल कांग्रेस के आईटी सेल के प्रमुख और तृणमूल कांग्रेस के आईटी सेल के प्रमुख प्रतीक जैन के आवास पर छापा मारकर उनकी पार्टी के आंतरिक डेटा को जप्त करने की कोशिश कर रही है। जब ईडी ने कार्यालय पर छापा मारा तो ममता नाराज हो गईं। यह संभवतः पहली बार है जब किसी मुख्यमंत्री ने ईडी के छापे के विरोध में व्यक्तिगत रूप से किसी सलाहकार निकाय के कार्यालय का दौरा किया है। पार्टी के सांसदों ने दिल्ली में भी विरोध प्रदर्शन किया। अधिकारियों को इन आरोपों के खिलाफ विरोध करने का अधिकार होना चाहिए कि जांच तंत्र निष्पक्ष नहीं है; ईडी ने एनसीपी प्रमुख शरद पवार को भी नोटिस जारी किया था, जिन्होंने उन्हें बिना किसी आक्रामकता के ईडी कार्यालय में आने की चुनौती दी थी। राबर्ट वाइज़ से ईडी कई बार पूछताछ कर चुकी है। उन्हें घंटों बैठाया गया; लेकिन उनमें से किसी ने भी आक्रामक तरीके से काम नहीं किया। इस पृष्ठभूमि में, यह ममता ही हैं जो सत्ता में होने के बाद भी मार्च निकालती हैं, जिसे तत्कालिकता की राजनीति कहा जाता है।

पश्चिम बंगाल की राजनीति पर एक नज़र डालने से पता चलता है कि कांग्रेस पिछले पचास वर्षों में पहले की तरह सत्ता में नहीं आई है; लेकिन वामपंथियों ने कांग्रेस को सत्ता से छीन लिया और ममता ने वाम की सत्ता को चकनाचूर कर दिया। पिछले 15 वर्षों में, कांग्रेस और वाम कमजोर हो गए हैं और उनकी जगह भाजपा ने ले ली है। कांग्रेस अब शून्य पर है और 34 वर्षों तक शासन करने वाला वाम मोर्चा पिछले विधानसभा चुनावों में एक भी सीट नहीं जीत सका। इसके विपरीत, भाजपा 41 प्रतिशत वोट और 77 सीटों के साथ मुख्य विपक्षी दल के रूप में उभरी, हालांकि 2024 के लोकसभा चुनावों में भाजपा की संख्या 2019 की तुलना में कम थी। हालांकि, उनके 39 प्रतिशत

वोट शेयर और 12 सीटें दर्शाती हैं कि उनके पास राज्य में तृणमूल कांग्रेस का एक मजबूत विकल्प है। ममता को शुरू में पश्चिम बंगाल में मुस्लिम वोट का समर्थन मिला था, जिसमें 29 प्रतिशत मुस्लिम मतदाता हैं।

ममता यह जानते हुए कि वह अकेले मुस्लिम वोटों के आधार पर नहीं चुनी जा सकती हैं, उन्होंने हिंदू वोट के लिए तृप्तिकरण की राजनीति का सहारा लिया। इस साल के विधानसभा चुनाव में सरकार बनाने के भाजपा के दावे को अतिशयोक्ति के रूप में खारिज नहीं किया जा सकता है। उन्होंने कहा कि भाजपा ने 2021 का चुनाव उसी आत्मविश्वास के साथ लड़ा था, जो तृणमूल कांग्रेस से पीछे रह गया था। पश्चिम बंगाल में 2021 की तुलना में राजनीतिक माहौल काफी बदल गया है। पड़ोसी बांग्लादेश की घटनाओं ने पूरे देश को प्रभावित किया। प्रभावित। पश्चिम बंगाल में लगभग 29 प्रतिशत मुस्लिम मतदाता तृणमूल कांग्रेस की ताकत हैं और भाजपा विरोधी, वामपंथी मतदाताओं का एक बड़ा हिस्सा तृणमूल कांग्रेस की ताकत है। सत्ता परिवर्तन अभी संभव है जब मुस्लिम वोट बैंक को झटका लगे या भाजपा के पक्ष में हिंदू वोट का व्यापक धुवीकरण हो। पिछले कुछ वर्षों में, वाम मोर्चे और बाद में ममता बनर्जी सरकार के दौरान बांग्लादेश से घुसपैठ पश्चिम बंगाल के बाहर के घुसपैठियों के 24 परगना क्षेत्रों में वितरित आधार कार्ड और मतदाता पहचान पत्र की घुसपैठ में पाई गई है यह साबित हो चुका है।

हाल ही में शाह ने कहा था कि पश्चिम बंगाल के चारों ओर घेराबंदी की जाएगी ताकि कोई घुसपैठिया अंदर न आ सके। सवाल यह है कि पिछले दस सालों में किसने उनके हाथ बांधे थे। लेकिन शाह घुसपैठियों को रोकने की कोशिश करके बांग्लादेशी सीमा पर बाड़ लगाने में ममता को चित्रित करने में अधिक रुचि रखते हैं। मुस्लिम वोटों को मजबूत करने की कोशिश में, ममता वही कदम उठाती दिख रही हैं जिन्का वह वामपंथी शासन के दौरान विरोध करती थीं। विशेष रूप से हिंदुओं

के खिलाफ हिंसा और बांग्लादेश में बढ़ते चरमपंथ ने हिंदू मतदाताओं को पुनर्विचार करने के लिए मजबूर कर दिया है। इस पृष्ठभूमि में हुमायूं कबीर ने मुश्तिदाबाद में बाबरी मस्जिद की आधारशिला रखी। हर शुक्रवार को वहां सामूहिक सभा और भारी मात्रा में धन की आमद ने हिंदू मतदाताओं के बीच पुनर्विचार की भावना पैदा की है। दूसरी ओर, ममता मुस्लिम वोटों के विभाजन का शिकार होंगी। पिछले विधानसभा चुनाव में ममता ने खुद को धर्मनिष्ठ हिंदू के रूप में पेश करने के लिए मंच से चंडी मठ का पाठ किया था। इस बार भी ऐसे संकेत मिल रहे हैं कि वह चुनाव से पहले सिलीगुड़ी में दुर्गा आंगन और महाकाल मंदिर निर्माण की घोषणा करेंगी।

इसलिए आंशिक धुवीकरण की रणनीति ममता बनर्जी द्वारा अपनाई जा रही है। ममता सरकार के दौरान सामने आए राज्य प्रायोजित भ्रष्टाचार के मामले, विपक्ष का दमन, आरक्षी कार मेडिकल कॉलेज से लेकर संदेशखली तक महिलाओं के शोषण के आरोप, मुस्लिम कहरवाद को बढ़ावा देना, बेरोजगारी, पलायन और धीमी ग्रोथ ये सभी मुद्दे तृणमूल कांग्रेस के खिलाफ जा रहे हैं। नतीजतन, भाजपा इस बार उन्हें चुनौती देने के लिए तैयार नजर आ रही है। इसके साथ ही ममता बनर्जी के शासनकाल में राष्ट्रपति शासन की आशंका बार-बार इसलिए उभरती है। पश्चिम बंगाल की राजनीति आज सत्ता और विपक्ष के संघर्ष से आगे बढ़कर संवैधानिक संस्थाओं के बीच संतुलन की परीक्षा बन चुकी है। ममता बनर्जी का शासन विवादों, टकरावों और आरोपों से घिरा रहा। फिर भी, ममता बनर्जी को मिला प्रचंड जनादेश मिला। और खास बात यह की इतनी टकराव के बाद भी अभी तक ममता बनर्जी के शासनकाल में पश्चिम बंगाल में एक बार भी राष्ट्रपति शासन नहीं लगा। हालिया विवाद में भी यही लग रहा कि बंगाल में राष्ट्रपति शासन सिर्फ एक राजनीतिक आशंका भर है। राष्ट्रपति शासन लगाने का निर्णय शायद ही हो पाए।

नजरिया

आवारा कुत्तों पर सुप्रीम कोर्ट की सख्त टिप्पणी



बीते नवंबर को सुप्रीम कोर्ट के सामने 24 राज्यों और केंद्र शासित प्रदेशों ने एक एफिडेविट दायर की है, जिसमें उन्होंने बताया है कि उनके यहां कितने शेल्टर होम हैं और उन्होंने कितने आवारा कुत्तों की नसबंदी और टीकाकरण की है। दिल्ली में 20 जानवरों के लिए 'एनिमल बर्थ कंट्रोल सेंटर' है। ये 'एनिमल बर्थ कंट्रोल' नियम के तहत बनाए जाते हैं। पिछले छह महीनों में हर सेंटर पर रोजाना 15 आवारा कुत्तों की नसबंदी और उनका टीकाकरण हुआ है। महाराष्ट्र में सबसे ज्यादा ऐसे एनिमल बर्थ कंट्रोल सेंटर है। पूरे राज्य में 236 ऐसे सेंटर हैं। वहीं, उत्तर प्रदेश के 17 शहरों में ऐसे सेंटर हैं और बिहार में एक भी ऐसा सेंटर नहीं है, लेकिन कुत्तों के लिए 16 जगहों पर व्यवस्था है।

जवाबदेह ठहराया जाएगा। उन्होंने यह भी जोड़ा कि जो लोग सड़कों पर कुत्तों को खाना खिलाते हैं, उनकी भूमिका और जिम्मेदारी भी तय की जानी चाहिए।

कोर्ट की टिप्पणी यहीं नहीं रुकी। जस्टिस विक्रम नाथ ने स्पष्ट शब्दों में कहा कि अगर किसी को कुत्तों से इतना लगाव है, तो उन्हें अपने घर में रखें। सड़कों पर छोड़कर आम लोगों को डराने या काटने की स्थिति पैदा करना स्वीकार्य नहीं है। अदालत ने माना कि सार्वजनिक सुरक्षा से जुड़ा यह मसला भावनाओं से नहीं, ठोस नीति और प्रशासनिक कार्रवाई से सुलझाया जाना चाहिए। यह टिप्पणी उस समय आई जब वरिष्ठ वकील मेनका गुरुस्वामी दो पशु-कल्याण दूरदो की ओर से दलीलें रख रही थीं। उन्होंने इस मुद्दे को भावनात्मक बनाते हुए कहा कि समाधान मानवीय होना चाहिए। इस

पर जस्टिस संदीप मेहता ने टिप्पणी की कि अब तक भावनाएं सिर्फ कुत्तों के लिए ही दिख रही हैं। जवाब में गुरुस्वामी ने कहा कि वह ईंसानों की सुरक्षा को लेकर भी उत्तनी ही चिंतित हैं।

सुनवाई के दौरान अदालत ने यह भी साफ किया कि यह लंबी बहस नहीं, बल्कि ठोस आदेश देना चाहती है। जस्टिस नाथ ने कहा कि हर कोई एक ही बात दोहरा रहा है, जबकि अब प्रशासन को जवाबदेह ठहराने की जरूरत है ताकि कोई प्रक्रिया शुरू हो सके। जस्टिस मेहता ने यहां तक कहा कि कोर्टरूम को सार्वजनिक मंच बना दिया गया है, जबकि यह न्यायिक कार्यवाही का स्थान है। सुप्रीम कोर्ट ने सभी राज्य सरकारों को फटकार लगाते हुए कहा कि उन्होंने एनिमल बर्थ कंट्रोल यानी एबीसी नियमों को लागू करने में पूरी तरह नाकामी दिखाई है। पीठ ने कहा कि यह समस्या दशकों से चली आ

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kammani Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.) Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, डेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



प्रिंस रत्नपुरी में मनाया गया पोंगल

दक्षिण भारत राष्ट्रमत
dakshinbharat.com

चेन्नई। तमिल सभ्यता एवं संस्कृति का महान पर्व 'पोंगल' प्रिंस रत्नपुरी गार्डन रेजिडेंसी कॉडितोप में समस्त प्रवासी

परिवार, कामगार एवं सुरक्षा कर्मियों ने एक साथ मिलकर बड़े हर्षोल्लास एवं उमंग के साथ मनाया। इस अवसर पर यशपाल जैन, गौतमन, कार्तिक राजा, संघवी पुखराज पूनमिया, संघवी हीराचंद कांकरिया, कांतिलाल राणावत आदि अनेक लोगों ने सबको पोंगल

की बधाई दी। संघवी हीराचंद कांकरिया ने कहा कि हमारी जन्म भूमि भले कोई भी हो लेकिन हमारी कर्म भूमि की संस्कृति एवं सभ्यता के साथ जुड़ाव से हमारी जड़े मजबूत होती हैं। रत्नपुरी परिसर के मुख्य सुरक्षा अधिकारी कार्तिक राजा के नेतृत्व में आयोजित इस

रंगा रंग कार्यक्रम में अनेक खेल प्रतियोगिता एवं डांस आदि के विजेताओं को परितोषिक देकर सम्मानित किया गया। गाय की पूजा की गई एवं महिलाओं द्वारा मिट्टी के बर्तनों में पोंगल बनाया गया और उसका प्रसाद के रूप में वितरण हुआ।

शनिवार को आचार्य श्रीमदविजय हेमंद्रसूरीस्वरजी म. सा. समुदाय की पूज्य साध्वीजी मणिप्रभाश्रीजी अपने 41 शिष्य परिवार के साथ प्रिंस परिसर में पहुंचेगी और सुबह उनका आत्मबोधि मार्मिक विषयों पर प्रवचन होगा।

श्रीपुरम स्वर्ण मंदिर पोंगल उत्सव श्रद्धा व भक्ति के साथ संपन्न

दक्षिण भारत राष्ट्रमत
dakshinbharat.com

वेलोर/चेन्नई। वेलोर में श्री शक्ति अम्मा के पावन सांनिध्य में 15 जनवरी को वेलोर स्थित श्री नारायणी पीठम के विध्विख्यात श्रीपुरम स्वर्ण मंदिर में पोंगल पर्व भक्ति एवं उल्लास के साथ मनाया गया।

इस अवसर पर मंदिर परिसर भक्तिरस से सराबोर नजर आया। इस दौरान श्री शक्ति अम्मा ने श्रीपुरम स्वर्ण मंदिर में भगवान सूर्य का दूध से अभिषेक किया तथा उपस्थित श्रद्धालुओं को आशीर्वाद प्रदान किया।

यह दृश्य भक्तों के लिए अत्यंत भावुक एवं आध्यात्मिक अनुभूति से परिपूर्ण रहा। दलपतसिंह भायल ने बताया कि उत्सव में देश-विदेश से



आए हजारों श्रद्धालुओं ने भाग लिया और विशेष पूजा-अर्चना व अनुष्ठानों में सम्मिलित होकर पुण्य लाभ अर्जित किया। पूरे परिसर में भजन, मंत्रोच्चार और धार्मिक वातावरण बना रहा। नारायणी

पीठम में आयोजित यह पोंगल उत्सव श्रद्धा, सेवा और सनातन परंपराओं का जीवंत उदाहरण बना, जिसे उपस्थित श्रद्धालु लंबे समय तक स्मरणीय अनुभव के रूप में संजोकर ले गए।



नीलेश मितेश द्वारा कोरा ने अपना तीसरा स्टोर खोला

दक्षिण भारत राष्ट्रमत
dakshinbharat.com

चेन्नई। कोरा - ब्रिज टू लजरी नामक भारतीय पुरुष एथनिक वियर ब्रांड ने ग्राहकों की अपार लोकप्रियता के चलते चेन्नई में अपने स्टोर का विस्तार किया है। नीलेश मितेश द्वारा संचालित 'कोरा', जो पुरुषों के लिए लजरी

भारतीय एथनिक वियर का एक प्रमुख ब्रांड है, ने तमिलनाडु में अपना तीसरा स्टोर चेन्नई के अन्ना नगर स्थित द्वितीय एवेन्यू में खोलने की घोषणा की है। नुनमबक्कम स्टोर के लॉन्च के बाद से चेन्नई के ग्राहकों से मिले अपार प्रेम और समर्थन के कारण ही यह विस्तार संभव हो पाया है। अन्ना नगर स्टोर चेन्नई के ग्राहकों द्वारा दिखाए गए स्नेह के प्रति

हार्दिक प्रतिक्रिया का प्रतीक है। नुनमबक्कम और कोयंबटूर में मिले श्रद्धा के कोरा ब्रांड की सफलता के बाद, 1,200 वर्ग फुट का यह फ्लैगशिप स्टोर उत्तरी चेन्नई के निवासियों के लिए कोरा का संपूर्ण अनुभव लेकर आया है, जो आधुनिक भारतीय पुरुष के लिए तैयार किए गए शानदार एथनिक परिधानों तक अद्वितीय पहुंच प्रदान करता है।

भगवान महावीर सेवा समिति का 400 वां मानव सेवा कार्यक्रम कल

दक्षिण भारत राष्ट्रमत
dakshinbharat.com

चेन्नई। यहां श्री एस एस जैन संघ मम्बलम-टी.नगर के तत्वावधान में एवं स्थानक में विराजित श्री वीरेन्द्रमुनिजी म. सा. के सांनिध्य में 18 जनवरी कोकर्नाटक गज केसरी खड्गधारी श्री गणेशलालजी म. सा. की पुण्यतिथि तप त्याग व 2-2 सामायिक दिवस के रूप में हर्षोल्लास के साथ समारोह पूर्वक मनाई जायेगी।

कार्यक्रम के तहत सुबह 7.30बजे से 8 बजे सामूहिक प्रार्थना व जाप, 8 बजे से 9 बजे गुणानुवाद सभा, 9 बजे से 9.30 बजे भगवान महावीर सेवा समिति का 400 वा मानव सेवा कार्यक्रम भी आयोजित किया जायेगा। कार्यक्रम में सुभाषचंद रांका व विमलचन्द धारीवाल मुख्य अतिथि



गणेशीलालजी म. सा.

के रूप में उपस्थित होंगे। संस्थापक डॉ. एम उत्तमचन्द्र गोडी ने बताया कि भगवान महावीर सेवा समिति की स्थापना वर्ष 1995 में एक प्रवचन से प्रभावित होकर की गई थी। पिछले 31 वर्षों से हर अमावस्या को मानव सेवा, साधर्मिक सेवा, मेडिकल कैम्प व अन्नदान - महादान के परोपकारी कार्य अनवरत जारी है। आगामी रविवार को सेवा समिति का 400 वा कार्यक्रम आयोजित किया जाएगा।



‘धार्मिक-आध्यात्मिक विकास का प्रथम सोपान है मूर्ति रूप भगवान की पूजा’

दक्षिण भारत राष्ट्रमत
dakshinbharat.com

बेंगलूरु/दक्षिण भारत। शहर के राजाजीनगर में धर्मचन्द्र प्रकाशकुमार कुंकुलोल परिवार द्वारा आयोजित त्रिदिवसीय अर्हत महापूजन के अंतर्गत साध्वी भव्यगुणाश्रीजी व शीतलगुणाश्रीजी ने कहा कि मंदिर और मूर्तिमंत भगवान श्रद्धा, भक्ति, आत्मविश्वास और उपासना के श्रेष्ठ माध्यम हैं।

मूर्ति के रूप में भगवान की पूजा मनुष्य के धार्मिक, आध्यात्मिक विकास का प्रथम सोपान है। जैसे माता-पिता से जीवन की शुरुआत होती है, वैसे ही मूर्तिमंत भगवान के दर्शन-पूजन से हर सामान्य जीवन का धार्मिक, आध्यात्मिक विकास प्रारंभ होता है। मूर्तिपूजा का इतिहास बहुत प्राचीन एवं प्रेरणादायी है। साक्षात जीवत परमात्मा को पाकर जितनी आत्माएं भव से पार उतरती हैं, उनसे अनेक गुणा अधिक आत्माएं मूर्तिमंत

भगवान की साधना-आराधना करते हुए संसार से पार उतर जाती हैं। इस अर्थ में मूर्तियां और उनके पूजन-अनुष्ठान किसी चमत्कार से कम नहीं हैं। किसी धार्मिक प्रतीक के बिना कोई धर्म या मान्यता गति नहीं कर सकती। पारस भंसाली ने बताया कि साध्वीवृंद के सांनिध्य में पंचान्हिका महोत्सव धूमधाम से चल रहा है। संगीतकार नरेन्द्र वाणीगोता ने भजनों की प्रस्तुति दी।



कर्नाटक जैन कॉन्फ्रेंस की साधारण सभा में आगामी कार्यक्रमों की बनी रूपरेखा

मुमुक्षु लवेश सिंघवी का हुआ सम्मान

दक्षिण भारत राष्ट्रमत
dakshinbharat.com

बेंगलूरु। ऑल इंडिया ब्रेताम्बर स्थानकवासी जैन कॉन्फ्रेंस कर्नाटक प्रान्त की साधारण सभा पुष्कर आराधना भवन में आयोजित हुई। अध्यक्ष प्रकाश बुरड ने सभी सदस्यों का स्वागत करते हुए गतिविधियों की जानकारी दी। महामंत्री नेमीचंद दलाल द्वारा गत वर्ष में संपन्न हुए कार्यक्रमों एवं गतिविधियों पर प्रकाश डाला गया। इस बैठक में विभिन्न विषयों पर चर्चा हुई तथा समाजहित में अनेक निर्णय लिए गए। बैठक में जीवदया योजना के अंतर्गत कोपल गौशाला हेतु 1 लाख 21 हजार की राशि प्रदान करने का निर्णय लिया गया। आगामी 25 जनवरी को संतश्री नरेशमुनिजी के सांनिध्य में होने

वाले दीक्षा कार्यक्रम में सभी सदस्यों से सक्रिय सहभागिता का अनुरोध किया गया। आगामी अक्षय तृतीया के मौके पर गणेश बाग में डॉ समकितमुनिजी के सांनिध्य में अक्षय तृतीया पारणा कार्यक्रम आयोजित किया जाएगा। मई माह में समकितमुनिजी के सांनिध्य में पुष्कर आराधना भवन में बाल संस्कार शिविर का आयोजन करने का निर्णय लिया गया। अध्यक्ष प्रकाश बुरड ने सभी सदस्यों से इन निर्णयों के पालन करने का निवेदन करते हुए संपन्न हुए विभिन्न कार्यक्रमों की सराहना की। बैठक में राष्ट्रीय मंत्री कन्हैयालाल सुराणा ने सुझाव दिया कि ज्ञानशाला हेतु प्रांतीय शाखा मिलकर कार्य करें। युवा अध्यक्ष आशीष भंसाली द्वारा नए सदस्य अभियान तथा क्रिकेट प्रतियोगिता आदि की जानकारी दी गई।इबैठक में वैवाचका मंत्री प्रकाश बोहरा ने

विभिन्न विहार सेवाओं का ब्योरा दिया। महेन्द्र रांका ने रथायी कॉन्फ्रेंस कार्यालय की आवश्यकता पर प्रकाश डालते हुए चर्चा की। जीवन प्रकाश योजना के अध्यक्ष एवं गुरु ज्येष्ठ पुष्कर सेवा समिति के महामंत्री महावीर मेहता द्वारा मुमुक्षु लवेश सिंघवी की दीक्षा की जानकारी दी गई। इस मौके पर क्रॉन्फ्रेंस के पदाधिकारियों व सदस्यों द्वारा मुमुक्षु लवेश सिंघवी का सम्मान किया गया। लवेश सिंघवी ने सभी के प्रति आभार व्यक्त किया अंत में वरिष्ठ उपाध्यक्ष दिनेश पोखरना ने धन्यवाद दिया। इस अवसर पर प्रांतीय प्रमुख मार्गदर्शक शांतिलाल पोखरना, प्रांतीय कोषाध्यक्ष पुखराज आंचलिया, उपाध्यक्ष जसवन्त गन्ना, हस्तीमल बाफना, सुरेन्द्र आंचलिया सहित आदि बड़ी संख्या में सदस्य उपस्थित थे।



उड़ान प्रदर्शनी में महिला उद्यमिता, स्वास्थ्य, पर्यावरण एवं सामाजिक चेतना का हुआ संगम

दक्षिण भारत राष्ट्रमत
dakshinbharat.com

बेंगलूरु। जीतो नार्थ चैप्टर के तत्वावधान में 15 एवं 16 जनवरी को लेडीज विंग द्वारा आयोजित दो दिवसीय 'उड़ान पी2सी ट्रेड फेयर-2026' का शुभारंभ गणेश बाग में किया गया। प्रदर्शनी का शुभारंभ राज्यसभा सांसद लहरसिंह, मुख्य अतिथि के रूप में विमल कटारिया, लेडीज चैयरपर्सन के स्वास्थ्य एवं परिवार कल्याण मंत्री दिनेश गुंडूराव, जीतो नार्थ के अध्यक्ष प्रदर्शित करने का अवसर प्रदान करते हैं, जिससे समाज में सकारात्मक परिवर्तन आता है। विमल कटारिया ने इस प्रदर्शनी को महिला उद्यमिता एवं सेवा का सशक्त मंच बताया। सिरोंया ने कहा कि इस प्रकार

अध्यक्ष लक्ष्मी बाफना ने इस प्रदर्शनी की परिकल्पना एवं उद्देश्य पर प्रकाश डाला। 'उड़ान' प्रदर्शनी में 130 से अधिक स्टॉल्स के माध्यम से महिला उद्यमियों द्वारा व्यापार, नवाचार, फैशन, लाइफस्टाइल, हेल्थ, फूड, हेल्थ एवं सर्विस सेक्टर से जुड़े उत्पादों का प्रदर्शन किया गया। इक्विमुख्य अतिथि सांसद पी सी मोहन ने कहा कि इस प्रकार के आयोजन महिलाओं को अपने उत्पादों, प्रतिभा एवं व्यावसायिक क्षमताओं को प्रदर्शित करने का अवसर प्रदान करते हैं, जिससे समाज में सकारात्मक परिवर्तन आता है। विमल कटारिया ने इस प्रदर्शनी को महिला उद्यमिता एवं सेवा का सशक्त मंच बताया। सिरोंया ने कहा कि इस प्रकार

के आयोजनों से महिलाओं को अपने व्यवसाय, नवाचार एवं कौशल को व्यापक मंच प्राप्त होता है। मंत्री गुंडूराव ने महिलाओं की आर्थिक उन्नति को परिवार एवं समाज की मजबूती से जोड़ते हुए स्वास्थ्य के प्रति सजग रहने, नियमित जांच एवं संतुलित जीवनशैली अपनाने का संदेश दिया। धुनिशन स्कूल ऑफ म्यूजिक की संस्थापिका दीप्ति गौरव ने रचनात्मकता, संस्कार, संगीत एवं जीव-दया को सामाजिक चेतना का सशक्त माध्यम बताया। इस अवसर पर जीतो बेंगलूरु व लेडीज विंग द्वारा अतिथियों का सम्मान किया गया।

सामाजिक दायित्व पहल के अंतर्गत उड़ान प्रदर्शनी में संतोष हॉस्पिटल के

सहयोग से स्वास्थ्य जांच शिविर व मेड स्क्रीनिंग शिविर का आयोजन किया गया तथा पर्यावरण जागरूकता के लिए माई बैग-माई स्टाइल अभियान के माध्यम से पर्यावरण पर्यावरण संरक्षण का संदेश दिया गया। इस अवसर पर एसोसिएट प्रयाोजक संतोष हॉस्पिटल व पिरगल कन्सलटिंग के प्रतिनिधियों का सम्मान किया गया। प्रदर्शनी में लेडीज उपाध्यक्ष सुमन सिंघवी, सुमन वेदमुथा, मॅटर रेश्मा पुनमिया,मधु कटारिया, सहमंत्री सुमन रांका, पूर्व अध्यक्ष ललिता नागोरी, प्रमिला भंडारी, अनिता पिरगल, पिंकी जैन, बिन्दु रायसोनी एवं साउथ लेडीज विंग की अध्यक्ष बबीता रायसोनी, मंत्री निधि पालेरवा एवं टीम की उपस्थिति थी। संयोजिका बिन्दु नाहर व सह संयोजिका सारिका जैन एवं उनकी टीम ने व्यवस्था संभाली।